
З гор паглядае прыгожы Смаленск 
цераз прысады а блоні свае. 
Замак і цэрквы ў даліны глядзяць, 
цяжкія дні ім прыйшлося зазнаць. 
Тут адбываліся бойні няраз, 

тут задрамаў, затрымаўшыся, час. 
Сяньняшняй бойкі ня чулі вянкі, 
гэтакай цяжкай не зналі рукі. 
Павадкай дзікай прайшлі па зямлі, 
новы тэотамэнт няволі далі... 
Сьціх і скарыўся магутны Дняпро... 


У л. Дубоўка 





І. АБ ЧЫМ ГАВОРАЦЬ СТАРЫЯ ЛЕТАПІСЫ 


Смаленск... як шмат гістарычных успамінаў будзіць 
гэтае слова, як многастайна у дазнаным ведаю мінулага 
уяўленьні паўстае багатая на падзеі гісторыя гэтага го- 
раду, крывіцкага краю і народу. А гісторыя Смаленску, 
як крывіцкага гораду, пачынаецца яшчэ ад незапомных 
часоў. Бадай усе першыя летапісы з гісторыі славян- 
ства ужо успамінаюць Смаленск, як палітычны цэнтар 
крывічоў, яшчэ у пэрыядзе паганскае старавечнасьці, ка- 
лі крывічы калянізавалі шырака поўнач і усход Белару- 
сі і крывіцкія паселішчы паўставалі у Вазёрным краі 
аж да самога Белавозера, а на усходзе і паўдні да Акі 
гі Дону. Побач з Ізбарскам і цэнтрам падзьвінскіх крыві- 
чоў -- Полацкам, -- навет раней за яго, называецца цэн: 
тар усходніх Прыдняпроўскіх крывічоў -- Смаленск. 

Смаленск быў цесна зьвязаны у эканамічных і тэрыта- 
рыяльных дачыненьнях з слаўным Полацкам. Лучылі іх 
інтарэсы Днепра-Дзьвінскага воднага шляху, якім ішоў 
гандаль заходніх готаў з усходнімі баўгарамі і хазара- 
мі: эканамічна лучыў іх і вялікі водны шлях «з Варагаў 
у Грэкі». Ажыўлены гандаль праз гэтыя шляхі багаціў 
Полацак і Смаленск, а раньняе палітычнае вылучэньне У 
васобныя дзяржаўныя адзінкі рабілі іх гаспадарамі над 
шмат якімі суседнімі пляменьнямі, якіх яны узалеяня- 
валі у дзяржаўным дачыненьні. Шмат якія назовы мяс- 
цовасьцяў і паселішчаў, што паходзяць ад слова «кры- 
віч», як Крывец, Крэчаны, Крыўскае, Крэва, Крывозны і 
г. д, што сустракаюцца у вялікай колькасьці у землях 
Радзімічаў, Северанаў, Дрыгвічоў, сьцьвярджаюць, што 

крывічы надта далёка пашырылі сваё расьсяленьне. У. 
дзяржаўнай залежнасьці ад вялікага плямя Крывічоў і 
іхнага цэнтру Смаленску была і Севяранская зямля. Аб 
гэтым у «Повести временных лет» гаворыцца: «Й по сих 
братия (пасьля Кія, Шчэка і Харыва) дьржаці почаша 
род іхь кьняженье вь Поляхь, а вь Деревляхь свое, а 
Дрьгьвичи свое, а Словене свое Новьегроде, а другое 
на Полоте, иже и Полочане, оть нихь же и Кривачи, иже 
седять на вьрхь Вылги и на вьрхь Двияния и на вьрхь 
Дьнепра, іхь же градь есть Смольнскь; туда бо седять 
Кривичи; таже Северь оть нихь». Зьліваючыся з севяра- 
наўскімі, радзіміцкімі і дрыгавіцкімі землямі у працэсе 
калёнізацыі гэтых земляў, яшчэ у тыя пачаткавыя для 
сваёй гісторыі часы яны далі той асобны славянскі тып 
беларусаў, які становіць цяпер зусім непадобную да ра- 
сейцаў нацыю. Этнаграфічнай і расавай чысьціні полац- 
кіх і смаленскіх крывічоў спрыяла раньняе дзяржаўнае 
самавызначэньне і магутнасьць, набытая дзякуючы Эт- 
награфічнаму, эканамічнаму і геаграфічнаму адзінству. 
Аб велічы і значэннасьці Смаленску у тыя старадаў- 
ныя часы гавораць і летапісныя весткі пра паход 865 г. 
вараскіх баяраў Аскольда і Дыра, якія з згоды Рурыка 
пайшлі у Царгорад з родам сваім «Й пойдоста изь Но- 
вагорода по Днепру и идуче мимо Смоленекь, и не яви- 
стася вь Смоленеку: зане градь велик и многь людьми». 


Той еамы летапіс адзначае, як пазьней Смаленек, У 
882 г.,, прызнаў залежнасьць ад Алега і Ігора, але усё-ж 
моў самастойнага князя і належыў, як і раней, да, вялі- 
кіх гаспадарстваў. Калі Алег у-907 годзе супольнымі 
славянскімі сіламі паняволіў Грэцкую зямлю і загадаў 
плаціць даніну -- «рускім гарадом»: перш Кіеву, так-жа 
Ноўгараду, а затым Полацку, Роставу, Смаленску і ін“ 
шым, дык адразу-к давалася тлумачэньне, што гэта вя- 
лікія княствы -- «па тых бо гарадох сядзяць вялікія 
князі, якія знаходзяцца пад Алегам». 

Гэтак, летапісы называюць гэткіх раньніх самастой- 
пых князёў у Смаленску, як князя Станіслава, сына Ва- 

ладзімера, затым Вячаслава Яраслававага (ад 1054 г.). 
Канчальна вызваліў Смаленшчыну ад усякае залежнась- 
ці ад дынастыі русаў у 1128 г. і стварыў магутнае Сма- 
ленскае княства. Расьціслаў Мсьціславіч, унук Манама- 
ха (1125--1160 г.). 

Смаляне хрысьціліся паводля прынятага ў 1013 г. хры- 
сьціянства. А у 1137 г. імкнучыся да паступовага палі- 
тычнага самавызначаньня і навет духовае незалежнась- 
ці ад русаў, за Расьціславам Смаленшчына вылучылася 
у васобную епіскопію. За першага епіскапа быў вучоны 
грэк Мануіл, пасьля у гэтай ролі былі беларусы. Адгэ- 
туль пачынаецца час культурнага і гаспадарскага рось- 
цьвіту Смаленску -- залатая пара незалежнага Смален- 
скага княства. 


Гандлёвыя сувязі Смаленску, даўней з арабска-бізан- 
тыйскімі краямі, а гэтым часам і з захадам -- Рыгаю, 
Готляндам ды іншымі нямецкімі гарадамі -- багацілі го- 
рад. 

У Смаленскіх курганах знаходзяць шмат бізантыцкіх 
і арабскіх манэтаў УШ--ХІ ст. ст. Багата хлеба Сма- 
ленск вывозіў на свой хлебны рынак -- Ноўгарад. Сма- 
ленскія купцы езьдзілі у Суздаль і аж у Канстантыно- 
паль. Немцы-ж самі прыяжджалі у Смаленск і трывала 
тут асядалі. Ужо у ХПІ ст. тут была цэлая нямецкая ка- 
лёнія з сваёю царквою імя Божае Маці, якая мела і свой 
двор. За той самы час ведамыя у гісторыі беларускае 
Мовы і беларускага права гандлёвыя умовы, якія рабіў 
князь Меьціслаў з Рыгаю і Готляндам, як, скажам, Сма- 
ленская Тарговая грамата ад 1229 г. і інш. 


Гэтыя дакумэнты, пісаныя у тагачаснай беларускай 
мове, сьветчаць пра пашыранасьць гэтае мовы далёка і 
за межамі Беларусі, а таксама і пра тое, што яна мела 
прызнаньне у шырокіх.колах замежных купцоў, як мо- 
ва літаратурная, мова юрыдычных і гандлёвых дакумэн- 


таў і штодзённага ужытку у васьвечаных колах белару- 
скага жыхарства. 


І. СМАЛЕНШЧЫНА -- СТАРАДАЎНЫ АСЯРОДАК 
БЕЛАРУСКАЕ КУЛЬТУРЫ ў 


Яшчэ перад афіцыйным прыняцьцем хрысьціянства. 
беларускія купцы, разам з уплывамі хрысьціянства, пры- 
возілі з Бізантыі і уплывы бізантыйскае культуры. Па- 
сьля таго, як княгіня Рагнеда з сваім сынам Ізяславам 
зьвярнулася з Кіева на Беларусь у 990 г. і абвесьціла. 
тут хрысьціянства афіцыйнаю вераю, культурнае разь- 
віцьцё Беларусі пайшло шпаркімі тэмпамі наперад. Сма- 
леншчына, хоць крыху і пазьней за Полаччыну, прыня- 
ла хрысьціянства, але дзякуючы эканамічнаму уздыму 
і высакавсьвечаным князём, што былі на пасадах у Сма- 
ленску, надта прычынілася да культурнага уздыму Бе- 
ларусі. 

Тут у манастырох ствараліся культурныя асяродкі, з 
якіх паўставалі цэлыя літаратурна - асьветніцкія кірун- 
кі і школы з шмат якімі культурнымі дзеячамі і пісьмень- 
нікамі. ы 

Гэтаму вельмі спрыяў высокакультурны князь Рась- 
ціслаў і асабліва князь Раман (1160--1180). Гэты апош- 
ні усё сваё жыцьцё аддаў развою школьніцтва, дзеля ча- 
го наймаў за мяжою, на захадзе і у Бізантыі, выеака- 
адукаваных настаўнікаў, каб яны вучылі беларускую мо- 
ладзь грэцкай і лацінскай моваў. Асьветна-культурнай 
справе князь Раман ахвяраваў усе свае сродкі і ба- 
гацьці. “аа 

«Князь Раман, -- гаворыць летапісец, -- аддаў на шко- 
лы і кнігі усю сваю маемасьць, і па сьмерці добрага 
князя Рамана смаленцы пахавалі яго сваім коштам, . 60 
у князеўскім скарбе ня было ніводнае капейкі». 

Дзякуючы гэтай рупнасьці пра культуру і асьвету з 
боку саміх князёў праз усе ХП--ХПІ ст., смаленцы узь- 
няліся у тым часе на найвышэйшы узровень. Ужо ў 
ст. вылучаюцца выдатныя асобы культурных дзеячоў 
у Смаленску, як Клімэнт Смаляціч, Аўрам Смаленскі, 
мніх Апанас, прэзьбітар Хама, мапах Ахрэм і інш. Гэт- 

кага кніжніка, як Клімент Смаляціч, як сьветчыць лета- 
пісец, датуль яшчэ ня было навет на усёй усходняй ела- 
вяншчыне. Гэта быў высокаасьвечаны чалавек, глыбокі 
філёзаф, знаўца антычных пісьменьнікаў -- Гамэра, Пля- 
тона і Арыстотэля. Спачатку быў ён мніхам-схімнікам, 
але, выюлікаўшы сваёй адукаванасьцяй увагу высокапа- 
стаўленых асобаў у Кіеве і духоўнікаў у Смаленску, ён 
саборам мяецовых епіскапаў выбіраецца за мітрапаліта 
(1147--1154). Будучы абраным толькі саборам, а не па- 
стаўленым канстантынопальскім патрыярхам, Клімэнт 
меў нямала супраціўнікаў і няпрыемнасьцяў. Але гэта-ж 
змушала яго у вабарону сваіх паглядаў пісаць нямала 
палемічных твораў і гэтак прычыніцца да, развою бела- 
рускага пісьменства тае пары. 


Гэтак, дайшло да нас ягонае «Пасланьне», напісанае 
у вадказ на закіды свайго супраціўніка Хамы, што ён 
быццам у сваім лісьце да князя Расьціслава выхваляе 
сябе і выдае за лепшага філёзафа. Клімэнт адказаў, што 
ён ня шукае сьвецкае славы, багацьцяў, а дбае толькі 
аб душы і пасьмяротным збаўленьні. Да гэтага, ён ува- 


жае, можна прыйсьці праз духовае дасканаленьне чала- 
века. 


Хама трымаўся літары сьвятога «Пісьма» і быў вора- 
гам усякага творчага тлумачэньня яго. Клімэнт вызна- 
ваў іншы пагляд -- патрэбы тлумачаньня сьв. Пісьма, па- 
водля твораў Гамэра, Плятона і Арыстотэля, і цьвердзіў, 
што гэта зусім ня зьіначвае сэнсу сьв. Пісьма, а даець 
яму новае алегарычна - сымбалічнае тлумачэньне. Гэтак 
беларусе Клімэнт Смаляціч яшчэ у ХІІ ст. ужо бачыў тоё, 
што перамагло у Эўропе куды пазьней -- у эпоху адра- 
джэньня і гуманізму. Мудрасьць і розум, дасканаленыя 
і шліфаваныя ведаю грэцкіх аўтараў у арыгінале, зра- 
білі тое, што сваім Паеланьнем Клімэнт Смаляціч зьявіў- 
ся праракальнікам гуманізму на Беларусі яшчэ тады, ка- 
лі у Эўропе панавалі дагматызм і схалястыка з іхным 
перасьледам усякае вольнае думкі. Гэта валнае сьвет- 
чаньне духовае сілы беларускае творчае магутнасьні. 






Клімэнт Смаляціч памёр у 1164 г. Але ён быў яе ад 
ным. Побач з ім, другім паводля значаньня культур- 
ным беларускім дойлідам у гэтых часох зьяўляецца, Аў- 
раам Смаленскі -- бліскучы прамоўца-казальнік таго ча- 
су. У сваіх запальных прамовах, што зьбіралі ўсё сма-. 
ленскае грамадзянства, ён уздымаў самыя актуальныя. 
пытаньні свайго часу і выклікаў імі магутнае водгульле, 
якое будзіла жывую думку, уздымала, інтэлектуальныя 
патрэбы людзей і штурхала іх на шуканьне духовага і 
культурнага здавальненьня, што спрыяла культурнаму 
развою. 





Беларускае пісьменства таго чаеу узбагацілася яшчэ 
шмат якімі творамі смаленекіх аўтараў. Назавём тут та- 
кі выдатны літаратурны твор, як біяграфія Аўраама Сма- 
ленскага, напісаная ягоным вучнем Ахрэмам, аповесьці 
пра Мэркура, вандраваньні Ігната Смальляніна у Пале- 
стыну і Канстантынопаль ды інш. 


І. СМАЛЕНСК -- НЕПЕРАМОЖНЫ ГОРАД НРЫВІЧОЎ 


Змагаючыся увесь час за сваю незалежнасьць, бароня- 
чыся ад агрэсіі з Поўначы (Ноўгараду) і Паўдня (Кіева), 
а таксама з Захаду ад Літвы і з Усходу ад татарскае на- 
валы, Смаленск здабыў сабе імя непераможнага гораду 
крывічоў. Доўга ніякія ворагі не маглі сходаць супраці- 
ву смаленцаў. Дзякуючы гэтаму горад уратаваўся і ад 
татарскае няволі. НЫ 


Гэтак, паводля ёмаленскае легенды аб сьв. Мэркуры 
У 1298 г., калі татары сунуліся былі на Смаленск, іх спат-- 
каў недалёка ад гораду з невялікім аддзелам смаленскіх 
жыхароў Мэркур і гэтак шмат перабіў іх, што тыя зму- 
шаныя былі уцякаць. Калі татары агледзеліся, што сма- 
лянаў надта мала і зноў павярнулі на іх, дык на дапа- 
могу выйшла шмат смаленскіх жыхароў і у жорсткай 
бойцы зусім расьцярушылі татараў. Пярэпалах у татар” 
скіх аддзелах і памяць аб гэтых апвразах доўга стрым- 

валі татараў ад намеру заваяваць гэты горад, а Смален- 
шчына тымчасам ня мела жудаснае татарскае няволі. 
Нездарма, народныя беларускія пагудкі пра, гэраічныя 
учынкі Мэркура надаюць яму рысы беларускага нацыя: 
нальнага гэроя і малююць яго, як вернага вартаўнічага, 
беларускае зямлі, свайго гораду і народу. На ягонай да- 
мавіне, як нацыянальныя рэліквіі, смаленцы перахоўвалі 
ягоную зброю, піку і г. д.; яе надзявалі на новавянчаных 
беларускіх князёў -- і у Смаленску і у Полацку, а усе 
беларускія сьвятыні імкнуліся мець хоць частачку зброі 
сьв. Мэркура. Гэтак ува Усьпенскім баборы знаходзіўся 
зялезны шалом і камашы з крывымі наскамі дасканаль- 
нае формы, у якіх, паводля паданьня, Мэркур біўся з ба- 
тыевым войскам. Народ верыў, што у часы напасьцяў на, 
беларускую зямлю розных чужацкіх зграяў беларускі 
нацыянальны гэрой сьв. Мэркур уставаў-з дамавіны, 
браў зброю, садзіўся на каня і нішчыў ворага, чым 
спрыяў крыўскім перамогам. Вось-жа таму і на шмат 
якіх пячатках часоў незалежных беларускіх княстваў 
ёсьць абраз сьв. Мэркура на кані і у зброі. Гэтак у 
арэоле гэраічнасьці, у вобразе народнага заступніка, вы- 
ступае у народных паданьнях сьвяты Мэркур. 


Смаленская легенда аб сьв. Мэркуру -- выдатны літа- 
ратурны помнік беларускага народу, слаўных балонаў 
ягонага змаганьня за самастойнасьць у часы княжага 
Смаленску. Мастацкая і гістарычная вартасьць гэтага 
помніку ня ніжэйшая за шмат якія эпічныя творы сусь- 
ветнае літаратуры. І дарма маскалі хочуць прысвоіць 
гэтага народнага беларускага гэроя сабе ды выкары- 
стоўваюць яўо у сваіх інтарэсах, выдаючы ягоныя гэраіч- 
ныя чыны, як змаганьне за іхныя інтарэсы супроць 
татараў. 

Беларускі народны эпас належыць беларусам і зьяў- 
ляецца іхным неадымным духовым скарбам. Духовая 

“творчасьць, як і усе гэраічныя чыны смаленцаў, з правам 
павінны належаць скарбніцы беларускага нацыяналь- 


нага, генія. А 

ІУ. ЗМАГАНЬНЕ ЗА СМАЛЕНСК. 


Багацьці і стратэгічнае значаньне Смаленску ужо у 
ХШ ст. пачынаюць прыцягваць да сябе увагу заходніх 
і усходніх заваёўнікаў. Рэч у тым, што праз Смаленш- . 
чыну праходзіць Вялікі Эўрапейскі вададзел, што дзе- 
ліць басэйны Дзьвіны і Дняпра, якія утвараюць тут вуз- 
кую браму. Яе як-бы затыкае сабою сам горад Смаленск. 
Вось-жа-к уважаючы на тое, што Дзьвіна з поўначы і. 
Дняпро з усходу зьяўляюцца добрымі стратэгічнымі ме- 
жамі і прыроднымі перашкодамі для праходу чужым 
войскам і добрымі абароннымі становішчамі (а Смаленск 
-- ключом да гэтае Смаленскае брамы), кажны нату- 
ральпа, хацеў валодаць гэтым ключом, каб быць поўным 
гаспадаром над гэтым высунутым на усходзе для захаду 
і на захад для усходу пляцдармам. 

Таму ужо ад ХІІ ст., каб валодаць Смаленскам, робяць 
высілкі суседнія палітычна-дзяржаўныя згуртаваньні-- 
Суздаль -- Масква і новастворанае геніем Мендаўга У 
Наваградчыне Літоўскае Гаспадарства. 

Сваёй палітычнай мудрасьцю Мендаўг зразумеў зна- 
чаньне Смаленску для росту магутнасьці маладога бела- 
рускага гаспадарства; творанага праз задзіночаньне пад 
ягонаю уладаю усіх беларускіх земляў. Мендаўг першым 
сярод беларускіх князёў задзіночанага гаспадарства ро- 
біць спробу падпарадкаваць Смаленск сваёй уладзе. З 
дапамогаю свайго пляменьніка Ердзавіда ён і завалодаў 
ім на нейкі час. Але тымжа самым часам ня мог на гэтае 
абыякава глядзець. другі усходні цэнтар -- Суздальскае 
княства. Калі не забывацца і на тое, што Смаленск да- 
туль жыў незалежным княжым жыцьцём і у ім моцна 
жылі сэпаратыўныя імкненьні, дык не даводзіцца дзі 
віцца, чаму дапамога Суздальскага князя Яраслава Усе- 
валадавіча вырвала Смаленск з-пад Мендаўгавае улады. 

Але тымчасам Смаленск зноў апынуўся паміж дзьвю- 


ма, сіламі -- Літвой і татарска-мангольскай небясьпекай” 
з усходу. Аднаму яму абараніцца ад татарскага націску 
ня было моцы. Гордае нясхіленьне перад усходнімі сіламі 

“выклікала вялікія напасьці -- суздальскія і маскоўскія 
князі наводзілі татарскіх ханаў і нацкоўвалі іх на смаля- 
наў. Гэтак, у выніку гэткіх правакацыяў, Смаленск у 1274 г. 
ужо быў змушаны аднойчы прызнаць залежнасьць ад 
ханскай арды. Арыентацыя на усход не ратавала. А вы- 
біраць трэ было. Ня дзіва, што Смаленск пачаў аглядацца, 
на. захад, на Беларускую дзяржаву, г. зв. Літоўскае кня- 
ства. Гэта была здаровая у сваёй аснове, пакуль яшчэ не 
расшматаная рэлігійным змаганьнем і нутранымі супя- 
рэчнасьцямі дзяржава з лепшым для тых часоў на усхо- 
дзе Эўропы законадаўствам, з рэлігійнаю свабодаю і на- 
родапраўствам, з высокаю культураю. 


Пры далучэньні-новых тэрыторыяў да, беларускага га- 
спадарства праводзіўся прынцып «старыны не парушаем, 
а навіны ня уводзім». Устаўныя граматы, што даваліся 
далучаным князём і вялікім гарадом, забясьпечвалі ім 
значныя правы самаўрадаваньня і фактычна былі: кан- 
стытуцыйнымі граматамі асобных земляў. 


Дзякуючы Гэтаму, Полацкая, Віцебская і Смаленская 
землі, увайшоўшы у Вялікае Княства, фактычна застава- 
ліся як-бы асобнымі княствамі. Захоўваліся навет усе 
абавязкавыя для гэтага дваровыя пасады -- маршалеа, 
канюшага, лоўчага, акольнічага, сакольнічага, баброўні- 
чага, ключніка, і г. Д. 

Усе яны выбіраліся з мясцовых беларусаў, гэтаксама, 
як і на вялікакняжага намесьніка часьцей выбіралі мяс- 
цовага, баярына. 

Нядзіва, што Смаленск пачынае уваходзіць у прыяз. 
ныя дачыненьні з г. зв. Літвою. Гэтак, Гедымін робіць з 
Смаленскім князем Іванам Аляксандравічам хаўруе су- 
праць татарскага хана. За Альгердам емаленскі князь 
называе сябе «малодшым братам» літоўскага князя. 

Аднак-жа, дарма, што былі усе гэтыя абставіны, якія 
спрыялі прыязьні Смаленеку да Літоўскага княства, ён 
быў усё-ж такі зарабаваны гвалтам маскалямі і за яго 
давялося на працягу гісторыі шмат ходацца з Масквою. 
Тлумачыцца гэта тым, што надта моцнымі былі у сма- 

ленцаў традыцыі волі, незалежнасьці. Масква выкары. 
стоўвала гэтыя свабодалюбныя пачуцьці смаленцаў і на-. 
кіроўвала іх супраць Літвы, а таксама карысталася часта, 
вайсковымі сіламі Смаленску у сваім змаганьні за выз- 
валеньне Маскоўшчыны ад татарскае няволі і інш. Гэтак, 
беларускае смаленскае войска. князя Сьвятаслава Івана- 
віча, брала удзел у змаганьні расейскага, войска, Дзімітры 
Донскага, на Куліковым полі супроць татароў. Тут, як і 
у шмат якіх іншых войнах, крышыліся беларускія косьці 
за, чужацкія інтарэсы. Лілася беларуская кроў бязь меры, 
аб чым некалі добра сказаў у вершы «О Крыўская 
Зямля» В. Ластоўскі: : 


«Крывёй сыноў "Тваіх 

Куплялі славу гучную 

На Грунвальду палёх. 

Ад дзікае арды баронячы Заход 

Тваіх байцоў касьцісты вал палёг! 
Бязыменнаю, а ўсё-к тваёй крывёй 
Паліты Хоціма даліны: 

І па-над Калкаю ракой 

Маскальскія нізіны. .. 

Арошаны крывёй Тваіх сыноў Іпранскі край, 
Само-Сьера, Райн, Аара, По, Сівы Дунай!.. 
О, так, гаротныя Крыўцы, 

ламалі косьці за чужую справу; 

сваёй крывёй і мазалём 

ішлі купляць чужынцам славу!» 


У. НРАСАВАНЬНЕ СМАЛЕНШЧЫНЫ У БЕЛАРУСНІМ 
ГАСПАДАРСЬЦЬВЕ 


З гледзішча беларускіх інтарэсаў спроба вялікага кня- 
вя Альгерда далучыць Смаленск да Беларускае Дзяр- 
жавы была прагрэсыўнай і у вабставінах панаваньня 
беларускае культуры не азначала асаблівае страты на- 
родных свабодаў пары незалежнасьці Смаленску. Але 

аднак падбухторваньне Масквы штурхала смаленскіх 
князёў на супраціў, хоць Альгерду удалося здабыць 
Смаліскі горад Мсьціслаў. 





Вялікі князь Альгерд 


Пасьля сьмерці Альгерда, смаленскі князь Сьвята- 
славіч скарыстаў часовае замяшаньне на Беларусі і вы- 
ступіў супраць беларускіх гарадоў. Але бойка ля Воршы 
дала перамогу беларускаму войску князёў Скіргайлы, 
Вітаўта ды інш., якое гнала смаленцаў да самога Сма- 
ленску. Ды дарма, што была перамога, харобрасьць і ма- 
гутнасьць супраціву смаленцаў выклікала зьдзіўленьне 
і спачуваньне пераможцаў да сваіх-жа аднакроўных бра- 

тоў, і пераможцы узялі з іх толькі каптрыбуцыю. Але 
у палітычным дачыненьні смаленскія князі адгэтуль 
зьяўляюцца як-бы толькі намесьнікамі Вялікага князя 
Літоўскага і, калі трэба было, замяняюцца на іншых. 
Гэтак, вялікі князь Вітаўт пасьля 1395 г. замяніў смален- 
скага князя Юр'я на ягонага брата: Глеба. А калі емален- 
цы пачалі гучна выказваць з гэтага поваду сваё незада- 
вальненьне, Вітаўт рушыў з войскам на Смаленск, зда- 
быў яго, заарыштаваў варожых яму князёў, а на княжы 
пасад прызначыў намесьніка, Ямонта. 





Вялікі князь Вітаўт 

Толькі перамога, войскаў хана Ядыгея пры Ворсёлі 1 
апараза, Вітаўта вярнулі Смаленску князя Юр'я. Але ня 
годзіцца з гэтым слаўны Вітаўт і колькі разоў спрабуе 
зноў здабыць Смаленск. Урэшце, скарыстаўшы ад'езд 
Юр'я у Маскву, Вітаўт аблажыў горад, і той змушаны 
быў здацца. 


Гэтак старадаўны крывіцкі Смаленск ад 24. УІ. 1404 г. 
стаўся складоваю часткаю непадзельнага, цэлага, -- Вялі- 
кага Беларускага княства. 


Разам з вывадам маскальскіх элемэнтаў беларускія ва- 
ладары пачалі даваць жыхарам Смаленску вялікія па- 
лёгкі, асабліва у гандлі. Нездарма за беларускіх часоў 
Смаленск надта вырас, як горад. Было збудавана шмат 
новых цэркваў, будынкаў, паўстала шмат новых школаў. 
Рэлігійная лёяльнасьць і талерантнасьць у Беларускай 
Дзяржаве спрыяла развою асьветы. Гэты пэрыяд асабліва, 
прычыніўся да эканамічнага уздыму гораду. Гэта быў 
век росьцьвіту смаленскага гандлю. Гандляваць, апрача 
княжнага места, пачаў сам горад. Цэлы шэраг палёгкаў 
гандляром прывабіў багата купцоў з Полацуу, Віцебску, 
Дарагабужу, з-за мяжы, з Ноўгараду, Разані, Цьверы, 
Масквы і г. д. 


З нястрыманаю хутчынёю расьлі гандлёвыя шэрагі. 
На месцы пустошаў паўставалі новыя гандлёвыя пункты, 
рынеі, крамы, склады. Вакол асядаў розны люд і забудоў- 
ваў горад. На Дняпры пры Траецкім манастыры паўстаў 
адмысловы гандлёвы «Літоўскі гасьцінны двор», дзе 
складваліся вялізарныя скарбы тавараў. Ува усходняй 
частцы гораду, каля нова-збудаванага Духавага мана- 
стыра, паўстаў яшчэ адзін гандлёвы асяродак. 


Раело і багацела жыхарства Смаленшчыны і разам з 
гэтым давала шмат дзяржаўных дзеячоў з свайго ася- 
“родзьдзя. Гэткім слаўным дзяржаўным мужам, выдатным 
беларускім дзеячом ХУ! ст. ваеньнікам, юрыстым, дыплё- 
матам, літаратарам і філёзафам з вылучна сьветлай га- 

лавой, быў рэдактар і выдавец ведамага Бельнна 
г. зв. Літоўскага Статуту -- Лявон Сапега, які паходзіць 
з смаленскіх баяраў. Аа 





УІ. ПАХОД МАСНВЫ НА СМАЛЕНШЧЫНУ 


Красаваньне Смаленску у Беларускім гаспадарсьцьве 
было бяльмом на воку Масквы. Ніколі ня спыняла яна, 
сваіх інтрыгаў супраць беларускага Смаленску. Пры 
Жыгімонтавым намесьніку, князю Андрэю  Саковічу, 
Масква дамаглася бунту, які быў скіраваны супраць 
князя. Намесьнік змушаны быў уцячы, а на пасад узый- 
шоў меьціелаўскі князь Юры. Гэты адразу пачаў далу- 
чаць да сябе Віцебск, Полацак. Але варта было наблі- 
зіцца беларускаму войску, як ён адразу-ж даў ходу у 
Маскву. У Смаленску узнавілася беларуская улада. е 


Але Масква умацоўваецца і усё больш ды больш заяў- 
ляе свае уяўныя правы на Смаленек, як быццам-бы «вот- 
чину» прашчураў маскоўскіх князёў ад Валадзімера 
Сьвятога з часоў Кіеўшчыны. Фальсыфікуючы гісторыю 
Беларусі, разглядаючы яе, як калішнюю «Русь», Масква 
пачынае лятуцець аб «адзінсьцьве» «Русі» пад маскоў- 
скаю уладою. Асабліва узмацніліся гэтыя ирэтэнзіі на 
Смаленшчыну за князем Іванам ПІ. 


Таму беларусы змушаныя былі умацоўваць Смаленск. 
У даўны земляны горад пераводзяць рэзыдэнцыю на- 
месьніка, пакінуўшы старое «княжае места». Прымітыў- 
ныя з сяньняшняга гледзішча земляныя і драўляныя ума- 
цаваньні з вежамі зрабіліся для ганых часоў досыць 
моцнымі перашкодамі для ворага. Іван Ш колькі разоў 
штурмаваў Смаленск. У сьнежні 1519 г. і у верасьні 1513 г. 
расейцы ня здолелі здабыць гораду. Беларусы разбу- 
ралі усе іхныя ночныя падрыхтовы. Толькі у 1514 г., калі 
расейцы падвезьлі 800 гарматаў і пачалі бязупынна аб- 
стрэльваць горад, які пачаў гарэць, Смаленск быў зму- 

швны 1 жніўня скарыцца. Іван Ш пайтоў далей на Бела- 
русь, але быў спатканы каля Воршы, і тут маскалі уш- 
чэнт былі разьбітыя харобрым беларускім войскам гэт- 
мана Канстантына Астроскага. Было забіта больш за 
30.00 маскалёў. Маскоўскае войска мела 80.000, а бела- 
рускае 35.000. 





Нанстантын Астроскі 
Гэтман Вялікага Княства (1499-1533) 


“ 

Памяць аб гэтай славутай перамозе захавалася на даў- 
гія вякі у нашым народзе, які у сваёй песьні гэтак апя- 
вае бой пад Воршай: 

а «Ой, у нядзельку параненька, яў 
Ўзыйшло сонца хмарненька, 
Ўзыйшло сонца, над борам, 
Па-над Сялецкім таборам. й 
А ў таборы трубы йграюць, 
Да ваяцкае парады зазываюць, 
Сталі рады адбываці, 
Адкуль” Воршу здабываці: 
А ці з поля, а ці з лесу, 
А ці з рэчкі невялічкі? 
А ні з поля, а ні з лесу, 
Толькі з рэчкі невялічкі. 


А ў нядзельку параненьку 

Сталі хлопцы-пяцігорцы, 

Каля рэчкі на прыгорцы: 

Гучаць разам з самапалаў, т 
З вяміпалых ад запалаў, 

Б'юць паўсоткаю з гарматаў. 

Масква, стала, наракаці, 

Места Воршу пакідаці; 

А як з Воршы уцякалі, 

Рэчку невялічку пракліналі: 

«Бадай ты, рэчка, сто лет высыхала, 
Як нашая слава тутака прапала; 

Бадай высыхала да сканчэньня сьвету 
Што нашай славанькі ўжо нету. 

Слава Воршы ўжо ня горша. 

Слаўся, пан Астроскі». 


У вадзнаку гэтае перамогі гэтман Астроскі пабудаваў 
у Вільні Мікалаеўскую і Сьвята-Граецкую царкву і у ва- 
пошняй умураваў мармаравую пліту з надпісам: «Вь 
лбто 1514 церковь сю созда князь Константин Острож- 
скій, гетман в. кн. Литовекого, вь память поббды подь 
Оршею над врагомь и супостатомь веры христіянское, 
православное, царемь Московским'ь». 

Замілаваньне беларускага жыхарства да сваіх павады- 
роў і радасьць пазбаўленьня ад маскоўскае небясьпекі 

выявілася у песьні віленчанаў, якія у часе звароту В. ЕН. 
Жыгімонта Казімеравіча і князя Астроскага спатыкалі 
“сіх краскамі і песьняю: 
Великославному гаспадару королю 
Жигимонту Казимировичу 
Буди честь и слава на веки - 
Победнвшему недруга своего великого князя 
Василия Московского, 
А гетману его вдатному князю 
Константину Ивановичу Острожскому 
Дай, Боже, здорове и іцасте вперед лепшое: 
Як ныне побиль силу великую московекую 
Абы побиваль стлиную рать татарскую, 
Проливаючы кровь их бессурманскую». 
” (Супральскі і Кароткі Кіеўскі летапіс). 
Праўда, хоць і харобра: змагалася войска, Канстантына, 
Астроскага, але здабыць Смаленск тады не удалося. 
Маскоўскі намесьнік, князь Шуйскі паперавешваў усіх 
змоўшчыкаў супроць Масквы і утрымаў Смаленск. Пась- 
дя гэтага усе непажаданыя Маскве беларускія дзеячы 
былі высланыя з Смаленску, а заміж іх панасылаўся ва- 
рожы Беларусі маскоўскі элемэнт. 


УІІ. БЕЛАРУСЬ АДВАЁЎВАЕ СМАЛЕНШЧЫНУ 


Беларусь не гадзілася з адыходам Смаленску да чужое 
дзяржавы. Беларускія князі неаднокраць рабілі спробы 
адваяваць горад (у 1535, 1564, 1579 г. г.). Таму маскоўцы 
пачынаюць як мага умацоўваць Смаленск, мабыць, ня- 
пэўна адчуваючы сябе у гэтым беларускім горадзе. Ган- 
даёвы цэнтар яны перанесьлі у прыгарад перад замкам 
за Дняпром, што пазьней называўся «Гарадзенекаю сот- 
няю». Задуманая яшчэ за царом Фёдарам Іванавічам 
камянная сьцяна вакол гораду была збудаваная за Бары- 
сам Гадуновам пад наглядам гарадзкога майстры Хве- 
дара Коня. ў 

Але дарма, што Смаленск разбудаваўся у моцную ня” 
прыступную цьвярдыню, аднак і ён ня вытрываў даўгое 

аблогі у 1810-1611 г. 31 верасьня іві0 г. смаленскія сьце- 
ны пабачылі перад сабою вялікае войска, Жыгімонта, Шш 
які прывёў яго з намерам выкарыстаць маскоўскую 
«смуту» і зьвярнуць Смаленск Ліцьве. Адбыліся жорсткія 
баі. Горад бязупынна, абстрэльваўся з гарматаў, пачаліся 
пажары, аднак, крывавыя баі трывалі далей, бо войска у 
Смаленску давала хоць і безнадзейны, але адчайны су: 
праціў. Толькі праз 10 месяцаў пры цяжкой упорыстай 
аблозе Смаленск быў здабыты. Гэта было 3-га: ліпеня 
1611 г. Гэтак бадай праз стагодзьдзе Смаленск быў выз- 
валены з-пад маскоўскага паняволеньня. Заміж расейскіх 
парадкаў у Смаленску пачалі тэрмінова уводзіцца новыя 
заходня-эўрапейскія парадкі. Горад адразу атрымаў маг- 
дэбургскае права і пачаў зьмяняцца на эўрапейскі лад. 
Гэтым самым Смаленск зноў далучыўся да Эўропы. Але, 
на вялікі жаль, на гэты раз Літва ужо пераставала быць 
незалежным задзіночаным Беларускім гаспадаретвам. 
Вунія ліквідавала адзнакі незалежнасьці, пачаўся наступ 
польшчыны апалячваньне праз каталіцызм і вуніяцтва, 
беларускага, магнацтва, гвалтоўнае ператварэньне права- 
слаўных беларусаў на, католікаў і вуніятаў, а праз гэта 
далей і на палякоў. Адвечна-праваслаўны беларускі Сма- 
ленск пачаў, наўсуперак волі жыхарства, забудоўвацца, 
каталіцкімі касьцёламі, езуіцкімі кляштарамі, дамінікан- 
сеімі і базыліянскімі школамі, а праваслаўныя цэрквы 
ператвараліся гвалтоўна на вуніяцкія. На, Саборнай гары 
збудавалі катэдральны касьцёл і рэзыдэнцыю біскупа 
Смаленскай епархіі, 

Ад былое свабоды веравызнаньняў. і роўнасьці у пра- 
вох у Смаленску за часамі незалежнага Беларускага 
Княства, цяпер засталіся адны толькі успаміны. Вуніяцкія 
епіскапы усё больш і больш прыгняталі праваслаўных. 
Апошнія на гэта адказвалі зацятым змаганьнем. Змовамі, 
бунтамі адказваў за усё гэта народ. Паўставала шмат 


праваслаўных царкоўных брацтваў, якія змагаліся за за- і 


хаваньне беларускіх народных прынцыпаў, адчынялі 
беларускія школы, баранілі праваслаўныя цэрквы ад на- 
ступу каталіцтва і езуіцтва. 

Няправільная, палёнафільская палітыка кіраўнічых колаў 
рабіла тое, што смаленскае жыхарства, ня бачачы ратунку, 
пачало схіляць свае надзеі да праваслаўнае Масквы. А 
тэй толькі гэтага трэ было, бо гата стварала юрыдычнае 
апраўданьне для ейнай агрэсіі на Захад; давала «пад: 
ставы» матываваць яе канечнасьцяй «злучыць» з ВЯЛІКІМ 
расейскім народам» ягоную «западную ветвь», далучыць 
да сябе «западрусеов»- «единокровных» і «единоверных». 

Усё гэта паслабляла сілы супраціву маскоўскай эк- 
спансіі. Аднак, ня лёгка удаецца, Маскве адарваць Сма- 
ленск ад Беларусі. - 

У 1619 г. цар Міхал Раманаў шле з гэтаю мэтаю войска, 
на чале з князем Чаркаскім. Той здабыў колькі бела- 
рускіх гарадоў, але Смаленску заваяваць ня здолеў. Ды 
Масква на гэтым ня спыняецца, За, колькі часу яна па- 
чынае вялікія вайсковыя падрыхтовы, купляе зброю У 
Швэдыі, вырабляе гарматы, рыхтуе дапаможнае войска, 
пад кіраўніцтвам замежных афіцэраў. За 9 гадоў пасьля 
пачатку гэтае падрыхтовы, У 1632 г., скарыстаўшы беска- 
ралеўе у Польшчы, маскоўскае войска, пад кіраўніцтвам 
ужо ведамага у Смаленску маскоўскага стаўленьніка, -- 
Шэйна, аблажыла Смаленск і пачало яго абстрэльваць з 
158. гарматаў. Але на дапамогу літоўскаму войску прый- 
шоў гэтман Радзівіл з Вільні з 33.000 войска і адбіў на- 
ступ маскоўцаў. Апошнія змушаныя былі ад наступу пе- 
райсьці да абароны у вакопах, а пасьля і зусім адыйсьці 
назад паводля зробленае умовы. Так гэтым разам ганеб- 
на для Масквы скончыліся ейныя намаганьні адарваць 
Смаленск ад Беларусі. І толькі за царом Аляксеем Мі- 
хайлавічам, ужо у часе Лівонскае вайны, колькімі штур- 
мамі маскоўцы здабылі Смаленск (23. УІ. 1654 г.). 


УШ. СМАЛЕНШЧЫНА У МАСНОЎСКІХ АНОВАХ 


Пасьля заняцьця Смаленску “маскалі зараз-жа узяліся 
за. ліквідацыю у горадзе магдэбургскага права, заходня- 
эўрапейскіх парадкаў і пачалі уводзіць «россійские уло- 
жения». Адно толькі засталося на радасьць народу -- 


- 

гэта зварот праваслаўным беларусам усіх цэркваў, што 
былі перад гэтым ператвораныя на вуніяцкія і каталіц- 
кія. Але і тут царква неўзабаве пачала елужыць русы- 
фікатарскім тэндэнцыям маскоўскае палітыкі. 

Гандаль і прамыеловасьць зноў перайшлі у прыгарад, 
куды былі высланыя і усе гандлёвыя людзі, бо горад -- 
цьвярдыня зноў пачаў інтэнсыўна умацоўвацца. Тут 
разьмяшчаліся вялікія аддзелы маскоўскага, войска. 

У часе Лівонскае вайны, як і усе беларускія гарады, 
Смаленск асабліва пацярпеў, шмат гістарычных і куль- 
турных помнікаў згінула у полымі або пад руінамі. 

Паводля Андрусаўскае умовы 1667 г., Смаленск ужо 
надоўга быў далучаны да Расеі і больш як праз 2 стаго- 
дзьдзі цярпеў маскоўскую нядолю. : 

Ад часу далучэньня да Расеі Смаленск губляе сваё 
стратэгічнае значаньне. Толькі за часоў Пётры Вялікага 
Смаленск зноў умацоўваецца. Рыхтуючыся да вайны з 
швэдамі, Пётра, будуе у 1706 г. на правым беразе Дняпра. 
Кронвэрк, каб засланіць ім мост, збудаваны пад вежамі, 
і парахоўніцы. Але швэдзкі кароль Караль ХІІ абыйшоў 
Смаленск, і бойкі адбыліся каля Палтавы на Украіне. 


Вялізарныя разбурэньні зрабіла Смаленску Напалео- 
наўская армія у 1812 г. б жніўня Наполедон падыйшоў з 
сваёй арміяй да гораду і, спаткаўшыся з надта моцным 
суправіцам расейцаў, пачаў абстрэльваць яго з гаўбіцаў 
выбуховымі гарматнымі набоямі ды запаліў горад з коль- 
кіх бакоў. Згарэла шмат выдатных гістарычных будын- 
каў і помнікаў. 

2-га лістапада, пакідаючы горад, Напалеон спаліў лад- 
ную частку яго і узарваў 9 вежаў славутае смаленскай 
сьцяны. Згарэла 45 каменных і 7.568 драўляных будын- 
каў; 69 каменных і 248 драўляных крамаў. Страты да- 
сягнулі 600.000 рублёў -- сума для гэных часоў надта 
вялікая. Нездарма 1812 г. увайшоў у гісторыю Смаленску, 
як год разбурэньняў. Пасьля гэтага Смаленеё яшчэ згу- 
біў сваё былое стратэгічнае і гандлёвае значаньне. 

Шмат гадоў пасьля гатага па усім Смаленску былі 

відаць папялішчы і руіны. Пад таўстымі, нанёсенымі У. 
вякох, напластаваньнямі застыла багатая мінуўшчына 
гэтага гістарычнага беларускага гораду. 

Варта адхінуць заслону часу, зазірнуць у глыб ста- 
годзьдзяў, як зроку паўстане збраз таго, што жыў тут 
беларускі народ, тварыў сваю самастойнасьць, крывёю 
бараніў сваю дзяржаўнасьць, ствараў багатыя матар'яль- 
ныя вартасьці і культурныя помнікі свайго існаваньня і 
дзейнасьці. Пад гэтымі пластамі глыбака ляжаць сьляды 
былое славы і магутнасьці. Шмат гавораць беларускаму 
сэрцу гэтыя помнікі былое, велічы, а таму, як кажа Ла- 
стоўскі, яны павінны быць для нас сьвятымі і мы павін- 
ны бачыць у іх сьветчаньне «забітай волі крывічоў», а 
дату далучэньня Смаленску да Масквы - больш за паў- 
траця стагодзьдзяў таму падпісаную Андрусаўскую 
згоду -- павінны разглядаць як вялікае няшчасьце на- 
шага народу, як вялікшае злачынства, роўнае Вэрсаль- 
скаму трактату і ганебнай Рыскай умове, што пазьней 
разадрала цела нашае Бацькаўшчыны на дзьве палавіны 
і аддала іх нашым зьлейшым ворагам. 


Смаленскіх сьцен масыў патужны 
Ў бязсільлі распластаўся, 
Забітай волі Крывічоў 
мне ён нагробкам здаўся!.. 
Андрусаўскі злачын яго ўчыніў 
сатрапіяй Маскоўскай: 
і дзьвесьці зь' лішнім год, цягаючы ярмо, 
яго раджайны гоні 
кармілі чужакоў і ворагаў пладзілі 
Крывіцкае Пагоні. 
Аж дзьвесьці цяжкіх год кананьня 
сьлязьмі і потам абліваўся... 
Смаленск! 
Праз мукі, горасьці свае, 
у рэшце-рэшт, 
Сьвятым для нас ты стаўся! 


В. Ластоўскі «На Смаленскіх сьцёнах». 


ІХ. ВЫДАТНЫЯ СМАЛЕНЦЫ -- СЫНЫ БЕЛАРУСКАГА 
НАРОДНАГА ГЕНІЯ 


Дарма, што былая веліч народнага духу пахаваная у 
гісторыі Смаленску, але народ выяўляў сваю сілу і твор- 
чы дух у тым, што час ад часу даваў выдатных людзей, 
якія множылі дасягненьні навукаў і мастацтваў. 


Смаленскія беларусы далі нямала выдатных вучоных, 
музыкаў, пісьменьнікаў, мастакоў. Назавём тут выдал- 
нага беларуса, ураджэнца Смаленшчыны, праф. В. В. Да-- 
кучаева -- заснавальніка навейшага кірунку навукі гле- 
баведы, якую пасьля сыстэматызаваў ягоны вучань праф. 
Сібірцаў. 

Нельга абмінуць і другога выдатнага беларуса, (нат 
з сьведамасьці, бо гэтак і называў ён сябе), сусьветна- 
ведамага дасьледніка Цэнтральнай Азіі, гэн. Міколу 
Пржэвальскага (1889-1888), які паходзіць з Парыцкага 
павету і узгадаваўся у Смаленску. 

Урэшцэ, з смаленскіх беларусаў паходзіць і сусьветна- 
ведамы кампазытар Міхал Глінка, творца опэраў «Іван 
Сусанін» і «Руслан і Людміла». Кампазытар Глінка нара- 
дзіўся у 1804 г. у беларускай вёсцы Новаспаская, Ель- 
ніцкага павету. "Там ён узгадаваўся, а пазьней доўга 
жыў наездамі. Ад маленства, ён чуў там беларускую на- 
родную песьню і на ёй гадаваў сваё вуха. Першую му- 
зычную асьвету Глінка атрымаў пад уплывам канцэртаў 
аркестры свайго дзядзькі, які прыяжджаў да ягонага 
бацькі у госьці разам з сваймі прыгоннымі музыкамі з 
суседняга двара. Гэтыя музыкі-беларусы ахварбоўвалі 
усімі асаблівасьцямі беларускае народнае музыкі выка- 
наньне якога -- хаця музычнага нумару і, апрача, гэтага, 
самі сьпявалі шмат беларускіх песьняў і гралі на розных 
народных музычных інструмэнтах. Усё гэта уразіла: ма- 
ладога Глінку і глыбака запала у ягоную музычную 
душу, адклаўшы назаўсёды у ёй сьлед замілаванасьці 
да мэлёдычнасьці беларускае народнае песьні. Пасьля, 
творачы выдатныя музычныя творы, Глінка поўнымі 

жменямі чэрпаў з гэтае скарбніцы. Музыка опары «Іван 
Сусанін» цалком прасякнутая беларускімі народнымі ма- 
тывамі, якія сусьветнай музычнай крытыкаю памылкова, 
прыймаліся “за зьлітак польскіх і расейскіх музычных 
народных матываў. 


Толькі тое, што на карце Эўропы ня было беларускае 
палітычнай адзінкі, прычынілася да гэткага рабунку 
беларускае культуры, як адабраньне ад беларускага, на- 
роду ягоных лепшых сыноў. . 


Скрозь распаўсюджванае і афіцыйна падтрымванае 
урадавымі расейскімі коламі атоесамляваньне праваслаў- 
нага веравызнаньня з належнасьцю да «расейскага на- 
роду», перасьлед усяго беларускага, паўсюднае пана- 
ваньне расейскае мовы ува усіх асьветна-культурных і 
адміністрацыйных установах, культываваньне расейскага, 
нацыяналізму і палітыка расейскае асыміляцыі беларусаў 
зрабілі тое, што Глінка гэтаксама, як пазьней і беларус 
з Меншчыны "Тодар Дастаеўскі, стварылі шмат елавы 
расейскаму народу. Таксама, як блытаніна паміж ката- 
ліцтвам і польскаю народнасьцю, ды нястача агульнага 
вызнаньня беларускае мовы, як літаратурнае, штурхнулі 
другога выдатнага сына беларускага народу -- Адама 
Міцкевіча, сына наваградзкага, беларускага шляхціча, у 
вабдымкі польскае мовы, у якой ён стварыў свае паэтыч- 
ныя пэрлы. 

Але, як правільна гаворыцца у артыкуле «Тодар Да- 
стаеўскі і Адам Міцкевіч, сыны крывіцкага народнага, 
генія» (у часапісе «Крывіч» 28 10 за 1926 г.), усе яны былі 
«Цела ад цела і кроў ад крыві» беларускага народу і па- 
вінны, хай і ускосна, складаць славу беларускаму на- 
цыянальнаму, генію. Калі-б гэтыя людзі жылі у вадро- 
джанай беларускай дзяржаве з панаваньнем беларускае 
культуры і дзяржаўнай беларускай мовай, бяз сумлеву 
яны тварылі-б у роднай мове і музыцы і здабылі-б не- 
зраўнанай у вякох славы бвепасярэдня свайму народу. 
І тады-б увесь сьвет зусім заслужана уважаў-бы Глінку 
за заснавальніка не расейскае, а беларускае нацыяналь- 

нае клясычнае музыкі і оперы, і ён быў-бы беспасярэд 
нашай гордасьцяй. : 


Але і без таго Смаленск з поўным правам мае усе пад- 
ставы ганарыцца сваім слаўным сынам -- кампазытарам 
Глінкам, якому удзячны горад яшчэ у мінулым ста- 
годзьдзі паставіў помнік: Ён уяўляе сабою постаць кам- 
пазытара з дырыгэнцкай палачкай у руцэ. На. п'едэстале 
надпіс і дата (1885 г.), а па бакох у вянку -- назовы га- 
лоўных твораў. Вакол -- агарожа у выглядзе нотаў. Пом- 
пік павінен нам нагадваць пра вялікія творчыя чыны 
беларускіх сыноў і натхняць на новую творчасьць і духо- 
вую і матар'яльную. Да, гэтага-ж кліча і уся багатая чы- 
намі мінуўшчына, беларускага Смаленску. чай 


Х. НІ ЗМУС, НІ ГВАЛТ НЯ ВЫНІШЧЫЛІ БЕЛА- 
РУСКАСЬЦІ СМАЛЕНШЧЫНЫ 


Усе вучоныя, навет расейскай арыентацыі, заўсёды У 
навуковых працах сьцьвярджалі належнасьць Смален- 
шчыны да Беларусі. Варта прыгадаць працы ведамых 
вучоных Кіркора, Максімава і Сямёнава, Даўнар-Заполь- 
скага, Дабравольскага, Раманава, этнаграфічныя карты 
Ахматава, Карскага, Азбукіна, Смоліча, і Пікуліка і Г.Д. 
працы шмат якіх нямецкіх вучоных, каб пераканацца ў 
гэтым. 

Паводля усіх этнаграфічных адзнакаў, як мова, куль- 
тура, характар, заняткі жыхарства, фізычны тып, вопрат- 
ка і г.д. смаляне зьяўляюцца карэннымі беларусамі. 


Дый не магло быць інакш, бо сама прырода як-бы вы- 
лучыла усю Беларусь разам з Смаленшчынай у вадну 
геаграфічна-эканамічную і этнаграфічную абобнасьць. 

Вялікі эўрапейскі вададзел, што праходзіць праз Ус- 
ходнюю Смаленшчыну ды вялікія лясы на поўначы І 
усходзе гэтае краіны (Вокаўскі, Бранскі) уяўляюць са- 
бою як-бы натуральныя межы. Усходняя мяжа Беларусі 
на Волекім вададзеле супадае з кліматычнаю мяжою Во- 

каўскага лесу і выразна аддзяляе Беларусь з ейным па- 
мяркоўным вогкім пад уплывамі мора кліматам ад больш 
кантынэнтальнага і рэзкага клімату Маскоўшчыны. 


Гэтыя натуральныя межы супадаюць і з гістарычнымі 
можамі калішняй Беларускай Дзяржавы, Вялікага кня- 
етва Літоўскага паводля, скажам, Дэўлінскага замірэнь- 
ня ў 1618 г. дый ранейшых умоваў. 


На паўдня і усход ад гэтых межаў жывуць беларусы, 
якія, паводля расавага і этнаграфічнага адзінства, ства- 
грылі тую народную асобнасьць, неадымнай часткаю якое 
зьяўляюцца, і беларусы смаленскія. Як усім беларусам, ім 
свае перш-на-перш тыя-ж самыя асаблівасьці мовы, як 
пераход «в» і «л» у «ў»; дзеканьне (не здарма і пра, сма- 
ленцаў кажуць: «Хіба ліха возьме ліцьвіна, каб ён ня 
дзекнуў»), цеканьне і аканьне, прыдыхное расейскага 
гуказлучэньня «жж» беларускім ждж, зьмякчэньне зыч- 
ных перад мяккімі гукамі ды навет цьвярдое «р». 


Дарма, што Смаленшчына знаходзілася пад Расеяй 
больш, чымся якая іншая мясьціна Беларусі (агулом бя- 
ручы, каля 350 гадоў!) і страшэнна русыфікавалася 
маскалямі да самых апошніх часоў, аднак народ і тут 
захаваў галоўныя асаблівасьці свае мовы. Тут варта 
прыгадаць надрукаваныя нядаўна у беларускай прэсе 
зацемкі што да беларускіх усходніх прастораў (гл. «Ра- 
ніцу» 29 43 (107) за 15 лістапада 1942 г.). 

Для выясьненьня стану беларушчыны у Браншчыне і 
Смаленшчыне тут знойдзем каштоўныя факты, якія па- 
даець адзін ведамы беларускі дзеяч, якому давялося 
пасьля вызваленьня гэтых краінаў ад 1941 г. колькі часу 
працаваць ува усходняй Беларусі. Паводля ягоных аўта- 
рытэтных сьцьверджаньняў, “найбольш зрусыфікаваныя 
гарады, але на сяле добра выявілася жывучасьць бела- 
рускае мовы з усімі ейнымі асаблівасьцямі, прычым лепш 
на паўдні, як на поўначы. «Браншчына уёя аж пад Арол 
захавала вельмі добра беларускую мову. Тут спатыкаюц- 
да усе ейныя асаблівасьці... у Смаленшчыне -- (бела- 
рушчынае. такжа добра захавалася, хоць і не ува усіх па- 

мар 
ветах (ува усходніх горш, як У заходніх). Цікава, што і. 
самы Смаленск з языковага гледзішча не выглядае 
надта страшна. Людзі гавораць тут з паважна захава- 
нымі асаблівасьцямі беларускае мовы. Асабліва войстра: 
утрымалася аканьне і дзеканьне. Далей на поўнач бела-. 
рушчына захавалася адноена добра аж да г. Белага. 
Гэта пацьвердзіў навет адзін прафэсар-смаленец, які 
добра ведае гэныя абшары». 


6 
е 


Гэтак моцна, народ трымаецца свае мовы навет там, дзе 
на, зьліквідаваньне яе было ужыта безьліч моцных ерод- 
каў, як вылучна расейская школа, друк, тэатар, літара- 
тура, прызнаньне за урадавую толькі расейскае мовы, 
гвалтоўная забарона усяго беларускага і перасьлед тэро- 
рам усялякае праявы беларушчыны. 

Аднак-жа ні змус, ні гвалт канчальна ня вынішчылі 
беларускае душы смаленца, бо ейныя асаблівасьці маюць 
моцныя традыцыі у мінуўшчыне. 


Паходзячы ад асноўнага, беларускага. плямя крывічоў і 
жывучы праз цэлыя стагодзьдзі у ваднэй дзяржаве з усімі 
беларусамі, смаленцы не маглі ня мець аднае з імі мовы. 
Смаленскі беларус, пераважна селянін, тэткі, як і ўсе 
беларусы. Падставай ягонага быцьця зьяўляецца здаро” 
вая земляробекая праца. І хоць прырода не дала смаленцу 
багатае глебы, аднак стараннасьць і упорыстасьць ягонае 
працы на малаўраджайных глебах можа зьдзівіць. Ома- 
ленскі. селянін шмат перапрабаваў за жыцьцё заняткаў, 
часам адыходзіў ад зямлі на, заработкі, але далей за сваю 
смаленскую краіну, далей за, Парэчча, за, дняпроўскія ды 
дзьвінскія прыстані ён не вандруе і ня возіць. Урэшце 
усё-ж ткі ён вяртаецца на сваю няўдзячную зямлю і укла- 
дае у яе усю сваю сталую любасьць да працы, цярплі- 
васьць, упорыстасьць, усе высілкі, і пад ягонымі працаві- 
тымі рукамі камяністыя і пяшчаныя гаебы ператвараюцца 
у шырокія нівы. 


Не заўсёды зямля бывае удзячнай гаспадару за гэтую 
працу, і тады міжвольна складаёець ён сумную песьню: 

«Няма хлеба, солі, 
Няма шчасьця, долі! 
Поле пусьцеець, 

І нечым сеяць. 
Ня будзем жыці, 
Пойдзем блудзіці. 


Але гэта толькі выява ягонага мяккога, пяшчотнага 
беларускага характару з ягоным нахілам да лятуцен- 
насьці, багатага уяўленьня і.фантазіі. Ня пойдзе ён у 
сьвет блудзіць, бо ведае, што ня ласкаю стрэнець яго чу- 
жынец. 

Чужая старана 
Тугою араная, 
: Сьлязьмі паліваная. 


Смаленскі селянін мае на запас і прыказку: «Паміраць 
зьбіраешся, а жыта сей». Вось-жа і ня ідзець ён з свае 
зямлі, якая бачыла у вякох тут ходаньне шмат якіх сілаў. 
Сядзіць на ёй смаленец ужо шмат сотняў гадоў і уратоў- 
вае сябе ад асыміляцыі. З чыста, беларускай асаблівасьцю 
даматурства, трымаецца свайго палетку, свае мовы, і гэтым 
баровіцца ад страты свае нацыянальнасьці. А пра, свайго 
усходняга суседа мае добрае дазнаньне, што выпрацава- 
лася у вякох зацятага ходаньня Беларусі з Масквою і 
выяўленае у дасьціпных прыказках. 

«Калі маскаль кажа суха, то падымайся да вуха: бо ён 
брэша». 

«Ад чорта адхрысьцішся, а ад маскаля не адмолішся: 
ад маскаля полы-падрэж ды уцякай». : 

Гэтак выразна усьведамляе сваю адрознасьць ад ра- 
сейца смаленскі беларус і замацоўвае гатае усьведам- 
леньне у вуснай народнай творчасьці. Ды ужо гэтае 
адрозьненьне найлепш робіць і сама мова смаленца, ба- 
гатая агульна-беларускімі словамі, як хата, кубел, ка- 
лыска, бажніца, пол (замест расейскага «полати»), страха, 
катух, хустка, камізэлька (замест расейскага «жилет»), 
хадакі, ці чаравікі, кавалак, андарак (гі ў людзі і ў кабак 
-- Усё адзін андарак»), кравец, шавец, магерка, сьвітка, 

намітка, бохан, клёцкі, каддуны, ладкі, панцай, крупнік, 
шмалец, страва, бульба, крыніца, шкода (зам. рас. «беда») 
іг. д. і да г. п. 

Усе гэтыя словы, як ня трэба лепш, сьветчаць пра луч- 
насьць смаленскага слоўнікавага складу з агульна-бела- 
рускім. Апрача таго, кажнае з іх зьяўляецца добцым па- 
казьнікам беларускасьці усіх жыцьцёвых абставінаў сма- 
ленскага селяніна, яны, нераўнуючы, тыя сымбалі, што 
хаваюць за. сабой беларускі нацыянальны характар усяго 
гэтага быцьця, у якім гэтымі словамі называюцца асоб- 
ныя рэчы ці зьявы і комплеке якіх дае шырокі абраз 
іхнага, нацыянальнага твару. Смаленскі акруговы слоўнік 
Дабравольскага дае дзеля гэтых выснаваў багаты ма- 
тар'ял. 

Аб беларускім складзе народнае мовы Смаленшчыны 
могуць добра сьветчыць, прыкладам, тэткія, пададзеныя 
Максімавам, сказы вазьніцаў перад карчмою да шынкара: 

2. «Рандар, рандар! адчыні вароты: дай гарэлкі! Ах-ці 
якая мяцеліца: саўсім перазяблі, і коні чуць цягяўць і ноч 
цёмная, нічога ня відна, і дарогу так замяло, што і найці 
ня можна. Рандар, рандар, адчыні вароты, налівай га- 
рэлкі!», . 

А паслухайце народныя песьні Смаленшчыны. Гэта ты- 
пова, беларускія народныя песьні з тэю-к самаю моўнаю 
і музычнаю асноваю. Для прыкладу, вазьмеце жартоўную 
(у зборніку Дабравольскага, ч. ТУ): 

Да сею-ж я (2) 

У гародзе чарнушачку, 
Пад гародам пятрушачку 
Да сею-ж я. 

Да палю-жа я 

У гародзе чарнушачку, 
Пад гародам пятрушачку, 
Да палю-жа я. (2) 

Да бяру-жа я -2) 

У гародзе чарнушачку, 
Пад гародам пятрушачку 
Да бяру-жа я. 


Навару-жа я (2) 
Да старому качана з бураком 
: Маладому кісяля з малаком, 
г Навару-жа я (2) 
Пасьцялю-жа я (2) 
Да старому на ўзапечкі, 
“Маладому да на покуце, 
Пасьцялю-жа я (2) 
Падлажу-жа я (2) 
Што старому да дзяружачку, 
Маладому да падушачку, 
Падлажу-жа я (2) 
Прабуджу-жа я (2) 
Што старога ды піхаючы, 
Маладога, абдымаючы, 
Прабуджу-жа я (2) 
Праваджу-жа я (2) 
Як старога, із сабакамі, 
Маладога із музыкамі, 
Праваджу-жа я (2). 








Цікава адзначыць той факт, што у выданьне Бела- 
рускай Акадэміі Навук -- «Песьні беларускага народу» 
т. І, Менск 1940 г., увайшло шмат беларускіх песьняў, за- 
пісаных на Смаленшчыне ведамымі этнографамі, як Да- 
бравольскі з ягоным Смаленскім этнаграфічным зборнікам 
ч. І, 1891 г., ч. П, 1893 г., ч. ІУ, 1908 г, як Насовіч, Раманаў 
і інш. 

У кнізе «Песьні беларускага народу» часта узорам 
песьні і прыводзіцца толькі песьня Смаленшчыны. У тым- 
жа выпадку, калі за узор даецца песьня з цэнтральнае 
Беларусі, дык у камэнтарах вельмі часта паказваецца на 
запісы тых самых песьняў або іхных варыянтаў у Сма- 
леншчыне з паказаньнем літаратуры і бібліяграфічных 
дадзеных. Гэта гаворыць аб адзінсьцьве беларускае на- 
роднае песьні ад беларускае Горадзеншчыны да самых 
усходніх і паўночых абшараў Смаленшчыны. Адзін на- 
род -- адны і тыя-ж у яго і песьні. 

Смаленскі і бранскі селянін на кірмашы ды у людз 
і усе беларусы выяжджалі у белай маўерцы і шэра 

“сьвіце, а за клясычны народны інструмэнт у іх гэтак сама, 
беларуская дуда -- скураны круглы мяЯШоЕ і прыткнутая 
да дзіркі дудка з пераборам для пальцаў, якая грае і та- 
ды, калі у яе пакідаюць дзьмуць. 

Смаленскі беларус, як і усе беларускія сяляне, на пра- 

цягу гісторыі застаўся абыякавым да розных рэлігійных 
змаганьняў і не даваў із свайго асяродзьдзя духовых фа- 
натыкаў, палоненых якой-небудзь рэлігійнаю догмаю. 
“. Беларуе заўсёды адзначаўся рэлігійным індэфэрэнтыз- 
мам і таму не паддаўся уплывам розных рэлігійных сэЕ- 
таў, якіх так багата было у ягонага ўсходняга суседа -- 
Маскоўшчыне. «Жыцьцё на воддалі ад гарадоў епрыяла 
захоўваньню свае нацыянальнае самабытнасьці ува усім 
жыцьці. 

Гэтую нацыянальную беларускую самабытнасьць, ЯЕ 
пераканальна: сьветчаць усе пададзеныя намі вышэй фак- 
ты, навет смаленскі беларус захаваў аж дагатуль, наўсу- 
перак усім нягодам і перагасам лёсу, што найцяжэй З 
усіх беларускіх краінаў выпалі на долю Смаленшчыны. 
І дарма, што цяпер Смаленшчына перажывае найлюцей- 
шую з усіх дасюлешніх нягодаў -- новы зварот разьюша- 
нага крывавага жыдоўска-маскальскага бальшавізму, на- 
вет гэтая пякельная сіла -- мы у гэта моцна верым -- НЯ 
зьверне яе з адвечнага радзімага беларускага, шляху і, 
ступаючы ім, і гэтая нашая дарагая пакутніца раней ці 
пазьней прыйдзе да таго поўнага задзіночаньня З усёй 
Вялікай Беларускай Бацькаўшчынай, да якога імюнецца 
вякамі. 

І аб ёй таксама можа сказаць кажны з сьведамых сыноў 
гэтае Бацькаўшчыны словамі таго паэты, які калісьці з 
такім замілаваньнем прапушчаў вачыма «прысады 8 бло- 
ні» яе: Люблю я цябе, дарагая, 

І веру: ня спынішся раптам, 
Праз пушчы, бярэзьнікі, гаі 
Да Менску заўсёды патрапіш! 


----- 0. 





